



# د فرخندې وینه د هر شرافتمند افغان وجدان دی، پرې نږدو چې خاینان زموږ وجدان تر پښو لاندې کړي!

په کابل کې په ځناورتوب سره د فرخندې وژل کیدو نه یوازې افغانستان بلکه ټوله نړۍ ولرزوله. فرخنده د هغه اولس پر وړاندې د ځناورتوب بیلګه شوه چې له څلورو لسيزو راهیسې د نیواک او ناپوهۍ او جنایت په دوزخ کې سوزیږي. دغې پېښې اولس سره یو کړ او له هری خوا د عدالت غوښتنې آواز را اوچت شو چې په پایله کې د «ملی ځناورتوب» دولت اړ شو د اولس قهر کښینولو لپاره یوه فرمایشی محاکمه ونیسی.

خو له لومړیو ورځو څرګنده وه چې واکمن انسان وژون کې غواړي د فرخندې اصلی د اړونکي له مرګه وژغوري او په چل او ول د خلکو اعتراضونه مهار کړي. په سر کې هغه امنیتي ځواکونه چې په دندې کې بی پروای کړي وه او هغه چارواکي چې له دغې پېښې څخه یې ملاتړ کړی وو له پوښتلو وژغول شول، وروسته یې د شوراى نظار د حبيب د هاف غاناڼ په خیر څو تنو کوڅه ډوبو چې په دې پېښه کې ښکېل ول د نیول ژمنه وکړه ولې تر ننه پورې و نه نیول شول.

که څه هم له ملنډو ډکې لومړۍ محکمې څو تنه محکوم کړل، ولې د کابل استیناف محکمې، چې د ارګ ناستو تر واک لاندې په پټ ډول تر سره شوه، د څلور تنو د اړونکو سزا له اعدام څخه شل کاله بند ته او د نورو مجرمانو سزا هم را ښکته کړه. د پردې تر شا دغې معاملي یو واری بیا دا په ډاګه کړه چې دغه بی کاره او په زوره تپل شوی دولت په هماغه اندازه چې دغې خاوری سره خاین او وطن پلورنکي دی په هماغه اندازه د فرخندې پاکې وینې پر وړاندې هم له کرکجنو وینه څښکونکو څخه ملاتړ کوي.

فرخنده نوره یواځې د هغې کورنۍ پورې تړاو نلری بلکه د هر هغه افغان چې د انسانیت او شرافت حس یې په زړه کې لمبې وهی، ناموس او وجدان ده. دا زموږ دنده ده چې له خپلو روڼ آندو خلکو سره په یو غیر راولاړ او پری نږدو چې واکمن ظالمان د زرګونه نورو جنایتونو او خیانتونو په خیر د فرخندې وینه هم تر پښو لاندې او عاملان یې وښيي. اجازه ورنکړو چې د امریکا غلامان او د اولس قصابان یو واری بیا د بیوزلو خلکو عدالت غوښتنې آواز خفه کړي.

که چیرې ددغو ناخوالو او په بی شرمۍ سره د فرخندې وینې تر پښو لاندې کولو پر وړاندې یو موټی راولاړ نشو، پرته له شکه په وروستۍ محکمه کې، چې د افغانستان ټولو محکمو په خیر د فساد او بنسټ پالیۍ په وایرس ککړه ده، دغه ټول د اړونکي به د خلکو له لید څخه لری معاف او خوشی شي.

یواځې په کلک عزم او ګوټلي ګامونو سره کولای شو د فرخندې له وینې دفاع وکړو او د ناپوهۍ او شېلتیا واکمنانو او نیاوو غوښتونکو پلویانو په جګړه کې، عدالت پر خپله هسکه غاړه پلي کړو. تاریخ دا ښودلی چې د راپاریدلو خلکو مبارزه کولای شی ظالم واکداران تسلیم او وروسته تګ ته اړ کړي.

له یاده ونه باسو چې یو شمیر بی وجدانه خلک هم شته چې د فرخندې له قضیې څخه یې پروژې جوړه کړې چې له ارګ څخه په پیسو اخیستو د اړونکو کتار ته ننوځي او په تیرایستونکو ټکو غواړي د خلکو فکر بل خوا بوځي. باید دغه ککړ عناصر له خپلو لیکو وشړو او د ښځو حقونو پر وړاندې د خاینانو په توګه وغندو.

د «افغانستان همبستګی ګوند» د خلکو په برخلیک واکمن مافیایي دولت له پردې پالو او اولس ضد جنایتکاران څخه جوړ شوی دولت ګڼي چې دموکراسۍ او عدالت ته هیڅ ارزښت نه ورکوي. که چیرې یوځای له خپلو خلکو سره په پوهاوی راولاړ نشو او سراسري یووالي او غورځنګ سره دغه چوپتیا ماته نکړو نوری فرخندې به هم د اولس د اړونکو له لوري تر پښو لاندې شي او د اولس او هیواد برخلیک به تر پایه له وینو او کړاو او ناپوهۍ سره یوځای وي.

## د افغانستان د همبستګی ګوند

د ۱۳۹۴ کال د چنگاښ ۱۵ مه - ۲۰۱۵ کال د جولای ۶ مه  
کابل